



दिनांक 30.04.2024

प्रेस विज्ञप्ति 32/2024

## मुख्यालय पुलिस महानिदेशक, उत्तर प्रदेश।

पुलिस महानिदेशक, उ0प्र0 द्वारा विभिन्न प्रतियोगिताओं में उत्कृष्ट प्रदर्शन करने वाले उ0प्र0 पुलिस के कुशल खिलाड़ियों से की गयी मुलाकात

श्री प्रशान्त कुमार, पुलिस महानिदेशक, उ0प्र0 द्वारा आज दिनांक 30.04.2024 को पुलिस मुख्यालय स्थित सभागार में राष्ट्रीय/अन्तर्राष्ट्रीय प्रतियोगिताओं में उत्कृष्ट प्रदर्शन करने वाले उ0प्र0 पुलिस के कुशल खिलाड़ियों से मुलाकात की गयी तथा कुशल खिलाड़ियों का उत्साहवर्धन करते हुए कहा कि:-

पुलिस सेवा साहस, त्याग, करुणा, सत्यनिष्ठा, दृढ़ता, दक्षता, अनुशासन एवं समर्पण का ही दूसरा नाम है। मुझे यह जानकर गर्व महसूस हो रहा है कि आप लोगों ने वर्ष-2023 से अब तक विभिन्न खेलविधाओं में उत्कृष्ट प्रदर्शन करने हेतु राष्ट्रीय/अन्तर्राष्ट्रीय स्तर पर 48 स्वर्ण, 47 रजत एवं 41 कांस्य पदक सहित कुल 146 पदक प्राप्त कर उ0प्र0 पुलिस का नाम रोशन किया है। आप सभी लोगों को इस बात का गर्व होना चाहिए कि आप भारत के सबसे बड़े पुलिस बल के अभिन्न अंग हैं।

पुलिस बल में आपके लिए dicipline सर्वोपरि होना चाहिए। क्योंकि dicipline ही खिलाड़ी का ornament होता है। किसी भी खिलाड़ी के उज्ज्वल भविष्य के लिए जो सर्वश्रेष्ठ गुण होना अपेक्षित है, वह है कर्मठता, अनुशासन, समर्पण व कठोर दैनिक प्रशिक्षण, दृढ़ता, संकल्प व एकाग्रता से आप लम्बे समय तक सफलता के मार्ग पर चलते रहेंगे व नई ऊंचाईयां हासिल करते रहेंगे। मुझे पूर्ण विश्वास है कि आप सभी को भविष्य में प्राप्त होने वाली उपलब्धियाँ न केवल उ0प्र0 पुलिस बल्कि भारत का नाम भी अन्तर्राष्ट्रीय स्तर पर रोशन करेंगे।

कुशल खिलाड़ियों को उनकी अपार सफलता व उज्ज्वल भविष्य की ढेरों शुभकामनाएं देते हुए कहा कि बेहतर इन्फ्रास्ट्रक्चर उपलब्ध कराने की दिशा में लगातार सार्थक प्रयास किये जा रहे हैं।

~ 2 ~

इस अवसर पर अपर पुलिस महानिदेशक पीएसी, अपर पुलिस महानिदेशक/पुलिस महानिदेशक के जीएसओ, पुलिस महानिरीक्षक पीएसी मध्यजोन/सचिव उ०प्र० पुलिस स्पोर्ट्स कन्ट्रोल बोर्ड एवं पुलिस उप महानिरीक्षक लखनऊ सेक्टर उपस्थित रहें।



पुलिस महानिदेशक, अपराध शाखा, अपराध अनुसंधान विभाग, उ0प्र0 एवं पुलिस महानिदेशक, साइबर काइम, उ0प्र0 अधिवर्षता आयु पूर्ण कर सेवानिवृत्त

आज दिनांक 30.04.2024 को श्री आनन्द कुमार, पुलिस महानिदेशक, अपराध शाखा, अपराध अनुसंधान विभाग, उ0प्र0 लखनऊ एवं श्री सुभाष चन्द्र, पुलिस महानिदेशक, साइबर काइम, उ0प्र0 लखनऊ, अधिवर्षता आयु पूर्ण कर सेवानिवृत्त हुए।

**श्री प्रशान्त कुमार** पुलिस महानिदेशक, उ0प्र0 द्वारा पुलिस मुख्यालय में आयोजित विदाई समारोह में सेवानिवृत्त अधिकारीगण को मोमेंटो भेंट किया गया तथा सेवा काल के दौरान किये गये कार्यों की सराहना करते हुए उनके एवं उनके परिवार के सुख, समृद्धि एवं उज्ज्वल भविष्य के लिए शुभकामनाएं दी गयी। इस अवसर पर वरिष्ठ अधिकारीगण द्वारा अपने तैनाती के समय के संस्मरण साझा किये गये।

**श्री आनन्द कुमार**, पुलिस महानिदेशक, अपराध शाखा, अपराध अनुसंधान विभाग, उ0प्र0 लखनऊ का जन्म 04 अप्रैल 1964 को पटना (बिहार) में हुआ था। वर्ष 1988 में 'भारतीय पुलिस सेवा' में चयनित हुये। प्रशिक्षणोपरान्त सहायक पुलिस अधीक्षक गोरखपुर, पुलिस अधीक्षक नगर गाजियाबाद, पुलिस अधीक्षक जनपद रायबरेली, मुजफ्फरनगर, हरिद्वार, वरिष्ठ पुलिस अधीक्षक, देहरादून, गौतमबुद्धनगर, ई0ओ0डब्ल्यू0 मेरठ, सेनानायक 41वीं वाहिनी पीएसी एवं 44वीं वाहिनी पीएसी के पदों पर नियुक्त रहे। वर्ष 2001 में केन्द्रीय प्रतिनियुक्ति पर प्रस्थान कर गये। वर्ष 2008 में केन्द्रीय प्रतिनियुक्ति से वापस आने के उपरान्त पुलिस उप महानिरीक्षक अभिसूचना मुख्यालय उ0प्र0 लखनऊ, पुलिस उप महानिरीक्षक सहारनपुर परिक्षेत्र के पदों पर नियुक्त रहे। वर्ष 2008 में ही 'पुलिस महानिरीक्षक' के पद पर प्रोन्नत होकर पुलिस महानिरीक्षक, सहारनपुर परिक्षेत्र, पुलिस महानिरीक्षक कार्मिक, उ0प्र0, सचिव गृह उ0प्र0 शासन लखनऊ के पदों पर नियुक्त रहे। वर्ष 2011 में केन्द्रीय प्रतिनियुक्ति पर पुनः प्रस्थान कर गये।

केन्द्रीय प्रतिनियुक्ति से वर्ष 2016 में वापस आने के उपरान्त 'अपर पुलिस महानिदेशक' डा0 भीमराव अम्बेडकर पुलिस अकादमी मुरादाबाद के पद पर नियुक्त हुये। इसके उपरान्त अपर पुलिस महानिदेशक मेरठ जोन एवं अपर पुलिस महानिदेशक कानून एवं व्यवस्था, उ0प्र0 के पदों पर नियुक्त रहे। वर्ष 2019 में 'पुलिस महानिदेशक' के पद पर प्रोन्नत होकर पुलिस महानिदेशक, कानून एवं व्यवस्था, उ0प्र0, कारागार प्रशासन एवं

सुधार सेवायें उ०प्र०, फायर सर्विस, उ०प्र०, सहकारिता प्रकोष्ठ, उ०प्र० के पदों पर नियुक्त रहे। वर्तमान में पुलिस महानिदेशक, सी०बी०सी०आई०डी० उ०प्र० लखनऊ के पद पर नियुक्त रहे।

दिनांक 26.04.2003 को पुलिस स्पेशल ड्यूटी मेडल, गणतन्त्र दिवस 2009 के अवसर पर सराहनीय सेवा के लिये पुलिस पदक, गणतन्त्र दिवस 2017 के अवसर पर विशिष्ट सेवाओं के लिये राष्ट्रपति का पुलिस पदक, स्वतन्त्रता दिवस 2017 के अवसर पर पुलिस महानिदेशक का प्रशंसा चिन्ह सिल्वर, स्वतन्त्रता दिवस 2018 के अवसर पर प्रशंसा चिन्ह गोल्ड, दिनांक 03.09.2018 को पराक्रम पदक, गणतन्त्र दिवस 2019 के अवसर पर वीरता का पुलिस पदक, दिनांक 05.03.2019 को कुम्भ सेवा पदक, स्वतन्त्रता दिवस 2019 के अवसर पर पुलिस महानिदेशक का प्रशंसा चिन्ह प्लेटिनम, मुख्यमंत्री उत्कृष्ट सेवा पदक एवं स्वतन्त्रता दिवस 2021 के अवसर पर अति उत्कृष्ट सेवा पदक से सम्मानित किया गया है।

**श्री सुभाष चन्द्र**, पुलिस महानिदेशक, साइबर क्राइम, उ०प्र० लखनऊ, का जन्म 10 अप्रैल 1964 को सोनीपत (हरियाणा) में हुआ था। वर्ष 1990 में 'भारतीय पुलिस सेवा' में चयनित हुये। प्रशिक्षणोपरान्त सहायक पुलिस अधीक्षक मेरठ, अलीगढ़, पुलिस अधीक्षक नगर अलीगढ़, पुलिस अधीक्षक जनपद उन्नाव, भदोही, ललितपुर, प्रतापगढ़, बहराइच, आजमगढ़, वरिष्ठ पुलिस अधीक्षक बुलन्दशहर, वाराणसी, पुलिस अधीक्षक ईओडब्ल्यू कानपुर नगर, सतर्कता अधिष्ठान लखनऊ, सी०बी०सी०आई०डी० मुख्यालय लखनऊ, मानवाधिकार उ०प्र० लखनऊ, रेलवे लखनऊ, सेनानायक 35वीं वाहिनी पीएसी एवं 42वीं वाहिनी पीएसी के पदों पर नियुक्त रहे। वर्ष 2005 में 'पुलिस उप महानिरीक्षक' के पद प्रोन्नत होकर पुलिस उप महानिरीक्षक लखनऊ परिक्षेत्र, पुलिस उप महानिरीक्षक पीटीएस मुरादाबाद, डिप्टी कमाण्डेंट जनरल होमगार्ड्स लखनऊ के पदों पर नियुक्त रहे। वर्ष 2010 में 'पुलिस महानिरीक्षक' के पद पर प्रोन्नत होकर पुलिस महानिरीक्षक होमगार्ड्स लखनऊ, पुलिस महानिरीक्षक लखनऊ परिक्षेत्र एवं पुलिस महानिरीक्षक लखनऊ जोन के पदों पर नियुक्त रहे। वर्ष 2014 में 'अपर पुलिस महानिदेशक' के पद पर प्रोन्नत होकर अपर पुलिस महानिदेशक, लखनऊ जोन एवं अपर पुलिस महानिदेशक पीएसी उ०प्र० लखनऊ के पदों पर नियुक्त रहे। वर्ष 2016 में केन्द्रीय प्रतिनियुक्ति पर प्रस्थान कर गये। नवम्बर 2021 में केन्द्रीय प्रतिनियुक्ति से वापस आने के उपरान्त अपर पुलिस महानिदेशक, साइबर क्राइम उ०प्र० के पद पर नियुक्त हुये तथा वर्ष 2023 में वहीं पर प्रोन्नत होकर विशेष पुलिस महानिदेशक एवं पुलिस महानिदेशक के पद पर नियुक्त रहे।

~ 5 ~

स्वतन्त्रता दिवस 2006 के अवसर पर दीर्घ एवं सराहनीय सेवाओं के लिये पुलिस पदक, स्वतन्त्रता दिवस 2014 के अवसर पर विशिष्ट सेवाओं के लिये राष्ट्रपति का पुलिस पदक, स्वतन्त्रता दिवस 2014 के अवसर पर ही पुलिस महानिदेशक का प्रशंसा चिन्ह सिल्वर एवं स्वतन्त्रता दिवस 2022 के अवसर पर पुलिस महानिदेशक का प्रशंसा चिन्ह गोल्ड से सम्मानित किया गया है।



जनपद कुशीनगर/थाना तरयासुजान

• **15-15 हजार रुपये का पुरस्कार घोषित अभियुक्त गिरफ्तार**

दिनांक 30.04.2024 को थाना तरयासुजान पुलिस टीम द्वारा सूचना के आधार पर पुरस्कार घोषित अभियुक्त 1-सुनील 2-गनेश को गिरफ्तार किया गया।

उल्लेखनीय है कि गिरफ्तार अभियुक्त शातिर किस्म के अपराधी हैं, जो थाना तरयासुजान पर पंजीकृत गैंगेस्टर एक्ट के अभियोग में वांछित चल रहे थे, जिनकी गिरफ्तारी हेतु जनपद स्तर से 15-15 हजार रुपये का पुरस्कार घोषित था।

इस सम्बन्ध में थाना तरयासुजान पुलिस द्वारा विधिक कार्यवाही की जा रही है।

गिरफ्तार अभियुक्त

1-सुनील निवासी चौपथिया थाना तरयासुजान जनपद कुशीनगर।

2-गनेश निवासी राजपुर खास थाना सेवरही जनपद कुशीनगर।

जनपद फतेहपुर/थाना औंग

• **03 अभियुक्त गिरफ्तार**

• **लूट के 18 हजार 600 रुपये नगद**

• **01 अवैध तमंचा 315 बोर मय जीवित कारतूस**

• **01 मोटर साइकिल**

• **02 चार पहिया आदि बरामद**

दिनांक 30.04.2024 को थाना औंग व क्राइम ब्रान्च की संयुक्त पुलिस टीम द्वारा सूचना के आधार पर ग्राम आशापुर ओवरब्रिज के पास से 03 अभियुक्तों 1-दीपक 2-विजय प्रकाश 3-गोलू को गिरफ्तार किया गया। गिरफ्तार अभियुक्तों के कब्जे/निशादेही से लूट के 18 हजार 600 रुपये नगद, 01 अवैध तमंचा 315 बोर मय जीवित कारतूस, 01 मोटर साइकिल, 02 चार पहिया आदि बरामद हुए।

उल्लेखनीय है कि दिनांक 20/21.04.2024 को थाना औंग क्षेत्रान्तर्गत अज्ञात बदमाशों द्वारा लूट की घटना कारित की गई थी, जिसके सम्बन्ध में थाना औंग पर

अभियोग पंजीकृत कर अभियुक्तों की गिरफ्तारी व माल बरामदगी के प्रयास किये जा रहे थे। गिरफ्तार अभियुक्तों से बरामद रूपया लूट की घटना से सम्बन्धित है।

इस सम्बन्ध में थाना औंग पर अभियोग पंजीकृत कर विधिक कार्यवाही की जा रही है।

### गिरफ्तार अभियुक्त

- 1—दीपक निवासी रहमपुर थाना घाटमपुर कमिश्नरेट कानपुर नगर।
- 2—विजय प्रकाश निवासी बाकरगंज थाना बाबूपुरवा कमिश्नरेट कानपुर नगर।
- 3—गोलू निवासी नरैचा थाना बिन्दकी जनपद फतेहपुर, हालपता सफीपुर थाना चकेरी कमिश्नरेट कानपुर नगर।

### बरामदगी

- 1—लूट के 18 हजार 600 रूपये नगद।
- 2—01 अवैध तमंचा 315 बोर मय जीवित कारतूस।
- 3—01 मोटर साइकिल।
- 4—02 चार पहिया आदि।

### जनपद बाराबंकी/थाना सतरिख

- चोरी की घटना का अनावरण
  - 05 अभियुक्त गिरफ्तार
- लगभग 25 लाख रूपये कीमत के चोरी के इलेक्ट्रानिक उपकरण आदि
- घटना में प्रयुक्त 01 मोटर साइकिल बरामद

दिनांक 30.04.2024 को थाना सतरिख व क्राइम ब्रान्च की संयुक्त पुलिस टीम द्वारा सूचना के आधार पर बीजेमऊ नहर पुलिया के पास से 05 अभियुक्तों 1—राजेन्द्र प्रसाद उर्फ गुड्डू 2—संदीप कुमार 3—सुभाष कुमार 4—अमित 5—नन्दलाल को गिरफ्तार कर चोरी की घटना का अनावरण किया गया। गिरफ्तार अभियुक्तों के कब्जे/निशादेही से लगभग 25 लाख रूपये कीमत के चोरी के इलेक्ट्रानिक उपकरण आदि, घटना में प्रयुक्त 01 मोटर साइकिल बरामद हुए।

उल्लेखनीय है कि दिनांक 09.04.2024 को थाना सतरिख क्षेत्रान्तर्गत अज्ञात चोरो द्वारा चोरी की घटना कारित की गई थी, जिसके सम्बन्ध में थाना सतरिख पर अभियोग पंजीकृत कर घटना के अनावरण के प्रयास किये जा रहे थे। गिरफ्तार अभियुक्तों से बरामद इलेक्ट्रानिक उपकरण चोरी की घटना से सम्बन्धित है।

इस सम्बन्ध में थाना सतरिख पर अभियोग पंजीकृत कर विधिक कार्यवाही की जा रही है।

### गिरफ्तार अभियुक्त

- 1—राजेन्द्र प्रसाद उर्फ गुड्डू निवासी मो0शम्भूनाथ कॉलोनी थाना सैरपुर कमिश्नरेट लखनऊ।
- 2—संदीप कुमार निवासी महोलिया थाना घुंघटेर जनपद बाराबंकी।
- 3—सुभाष कुमार निवासी तरैया थाना सैरपुर कमिश्नरेट लखनऊ।
- 4—अमित निवासी महोलिया थाना घुंघटेर जनपद बाराबंकी।
- 5—नन्दलाल निवासी कुम्हरवा थाना रामनगर जनपद बाराबंकी।

### बरामदगी

- 1—लगभग 25 लाख रूपये कीमत के चोरी के इलेक्ट्रानिक उपकरण आदि।
- 2—घटना में प्रयुक्त 01 मोटर साइकिल।

### जनपद सीतापुर/थाना रामकोट/थाना सकरन

- अवैध शस्त्र फैक्ट्री संचालित कर रहे 02 अभियुक्त गिरफ्तार
  - 34 निर्मित/अर्द्धनिर्मित अवैध शस्त्र विभिन्न बोर
  - 06 जीवित, 01 खोखा कारतूस विभिन्न बोर
- अवैध शस्त्र बनाने के उपकरण व पुर्जे आदि बरामद

दिनांक 30.04.2024 को थाना रामकोट व थाना सकरन पुलिस टीम द्वारा सूचना के आधार पर चेकिंग के दौरान विभिन्न स्थानों से अवैध शस्त्र फैक्ट्री संचालित कर रहे 02 अभियुक्तों 1—राजकुमार उर्फ बबलू 2—साबिर को गिरफ्तार किया गया। गिरफ्तार



अभियुक्तों के कब्जे/निशादेही से 34 निर्मित/अर्द्धनिर्मित अवैध शस्त्र विभिन्न बोर, 06 जीवित, 01 खोखा कारतूस विभिन्न बोर, अवैध शस्त्र बनाने के उपकरण व पुर्जे आदि बरामद हुए।

उल्लेखनीय है कि गिरफ्तार अभियुक्त साबिर शातिर किस्म का अपराधी है, जिसके विरुद्ध जनपद खीरी, सीतापुर के विभिन्न थानो में हत्या का प्रयास, लूट, चोरी, आर्म्स एक्ट, एनडीपीएस एक्ट, गुण्डा एक्ट आदि के 16 अभियोग पंजीकृत है।

इस सम्बन्ध में थाना रामकोट व थाना सकरन पर अभियोग पंजीकृत कर विधिक कार्यवाही की जा रही है।

### गिरफ्तार अभियुक्त

- 1—राजकुमार उर्फ बबलू निवासी ग्राम पिपरी मिश्र थाना रामकोट जनपद सीतापुर।
- 2—साबिर निवासी कुटीपुरवा थाना सकरन जनपद सीतापुर।

### बरामदगी

- 1—34 निर्मित/अर्द्धनिर्मित अवैध शस्त्र विभिन्न बोर।
- 2—06 जीवित, 01 खोखा कारतूस विभिन्न बोर।
- 3—अवैध शस्त्र बनाने के उपकरण व पुर्जे आदि।

### जनपद कन्नौज/थाना छिबरामऊ

- अवैध शस्त्र फैक्ट्री संचालित कर रहा अभियुक्त गिरफ्तार
  - 24 निर्मित/अर्द्धनिर्मित अवैध शस्त्र विभिन्न बोर
    - 02 खोखा कारतूस विभिन्न बोर
- अवैध शस्त्र बनाने के उपकरण व पुर्जे आदि बरामद

दिनांक 29.04.2024 को थाना छिबरामऊ व क्राइम ब्रान्च की संयुक्त पुलिस टीम द्वारा सूचना के आधार पर ग्राम अकबरपुर खण्डहर के पास से अवैध शस्त्र फैक्ट्री संचालित कर रहे अभियुक्त कौशलेन्द्र उर्फ शेरू को गिरफ्तार किया गया। गिरफ्तार अभियुक्त के कब्जे/निशादेही से 24 निर्मित/अर्द्धनिर्मित अवैध शस्त्र विभिन्न बोर, 02 खोखा कारतूस विभिन्न बोर, अवैध शस्त्र बनाने के उपकरण व पुर्जे आदि बरामद हुए।

इस सम्बन्ध में थाना छिबरामऊ पर अभियोग पंजीकृत कर विधिक कार्यवाही की जा रही है।

### गिरफ्तार अभियुक्त

1—कौशलेन्द्र उर्फ शेरू निवासी ग्राम जैतपुर थाना बेवर जनपद मैनपुरी।

### बरामदगी

1—24 निर्मित/अर्द्धनिर्मित अवैध शस्त्र विभिन्न बोर।

2—02 खोखा कारतूस विभिन्न बोर।

3—अवैध शस्त्र बनाने के उपकरण व पुर्जे आदि।

-----